

हाईवे चैनल

□ वर्ष - 22 □ अंक - 136 □ रायपुर, मंगलवार 11 जून 2019 □ पृष्ठ - 8 □ मूल्य - 2 रुपया • रायपुर • बिलासपुर • जगदलपुर से प्रकाशित RNI रजिस्ट्रेशन नं. 68139/98

ब्रेकिंग न्यूज

मुलायम सिंह की बिगड़ी तबीयत

गुडगांव 11 जून (एजेंसी)। समाजवादी पार्टी के संस्थापक मुलायम सिंह यादव को सोमवार रात यहां एक निजी अस्पताल में भर्ती कराया गया। सपा के एक प्रवक्ता ने बताया कि यादव को लखनऊ से यहां हवाई मार्ग से लाया गया और मेदांता अस्पताल में भर्ती कराया गया है। इससे पहले दिन में, उत्तर प्रदेश के मुख्यमंत्री योगी आदित्यनाथ ने यादव से लखनऊ में उनके आवास पर मुलाकात की थी और उनका हाल-चाल पूछा था।

अब पाक के रास्ते एससीओ की बैठक में शामिल होने जा सकेंगे मोदी



लाहौर, 11 जून (एजेंसी)। पाकिस्तान ने सोमवार को सैद्धांतिक रूप से फैसला किया कि वह एससीओ की बैठक में शामिल होने के लिए किर्गिस्तान के शहर

बिश्केक जाने की खातिर प्रधानमंत्री नरेंद्र मोदी के विमान को अपने हवाई क्षेत्र से गुजरने देगा। शंघाई सहयोग संगठन (एससीओ) की 13-14 जून को होने वाली बैठक में पाकिस्तान के प्रधानमंत्री इमरान खान को भी हिस्सा लेना है। बालाकोट में जैश-ए-मोहम्मद के आतंकवादी शिखर पर भारतीय वायुसेना के हमले के बाद पाकिस्तान ने 26 फरवरी को अपना हवाई क्षेत्र पूरी तरह से बंद कर दिया था। उसके बाद से पाकिस्तान ने 11 में से सिर्फ दो रास्ते खोल रखे हैं जो दक्षिण पाकिस्तान के ऊपर से होकर गुजरते हैं। भारत ने पाकिस्तान से अनुरोध किया था कि वह किर्गिस्तान के बिश्केक जाने के लिए प्रधानमंत्री मोदी के विमान को अपने हवाई क्षेत्र से होकर गुजरने की अनुमति दे। एक अधिकारी ने इसकी पुष्टि की कि इमरान खान सरकार ने बिश्केक जाने के लिए प्रधानमंत्री मोदी के विमान को पाकिस्तान के हवाई क्षेत्र से गुजरने की अनुमति देने के भारत सरकार के अनुरोध को सैद्धांतिक रूप से स्वीकार कर लिया है।

मेरे रिवालाफ दुष्प्रचार करने वाले पत्रकार जेल गये तो मीडिया स्टाफ कम पड़ जायेगा: राहुल

नई दिल्ली, 11 जून (एजेंसी)। उत्तर प्रदेश के मुख्यमंत्री योगी आदित्यनाथ के बारे में कथित तौर पर आपत्तिजनक पोस्ट एवं खबरें प्रसारित करने के लिए कुछ पत्रकारों की गिरफ्तारी को लेकर कांग्रेस अध्यक्ष राहुल गांधी ने मंगलवार को योगी एवं भाजपा पर जमकर निशाना साधा और कहा कि पत्रकारों को रिहा किया जाना चाहिए। उन्होंने अपने बारे में फैलाये जाने वाले दुष्प्रचार का हवाला देते हुए ट्वीट किया, अगर मेरे खिलाफ आरएसएस-भाजपा प्रायोजित विषैले दुष्प्रचार चलाने और गलत रिपोर्ट देने के लिए पत्रकारों को जेल में डाला जाए तो ज्यादातर अखबारों/समाचार चैनलों को बड़े पैमाने पर कर्मचारियों की कमी सामना करना पड़ जाएगा। गांधी ने कहा, उत्तर प्रदेश के मुख्यमंत्री मूर्खतापूर्ण ढंग से व्यवहार कर रहे हैं। गिरफ्तार किए गए पत्रकारों को रिहा करने की जरूरत है।

कैलाश मानसरोवर - विदेश मंत्री जयशंकर ने रवाना किया पहला जलथा

नई दिल्ली, 11 जून (एजेंसी)। कैलाश मानसरोवर को इस वर्ष की यात्रा मंगलवार से प्रारंभ हो गई। विदेश मंत्री डॉ. जयशंकर ने पहली जलथा के जवाहरलाल नेहरू भवन में उत्तराखंड के लिपुलेख दर्रे से होकर जाने वाले यात्रियों के पहले जलथ को शुभकामनाओं के साथ विदाई दी। उन्होंने कहा कि इस यात्रा के आयोजन में चीन सरकार के योगदान का जिक्र करना चाहूंगा, जो आपसी रिश्तों को बेहतर करने की दिशा में अहम कदम है। आपको बता दें कि उत्तराखंड की व्यास घाटी से होकर गुजरने वाली ऐतिहासिक कैलाश मानसरोवर यात्रा 12 जून से शुरू हो रही है और इसके लिए प्रशासन ने सभी तैयारियां पूरी कर ली हैं।

बिरादरी की बातें

चूहा- सुनती हो, प्रदेश में ग्रीष्मवकाश बढ़ाने पर अभी तक विचार चल रहा है।
चुहिया- हां जी, सुबह-शाम मानसून का इंतजार है न...!

बैलाडीला लौह अयस्क मामले में महत्वपूर्ण बैठक हुई वनों की कटाई पर तुरंत रोक



रायपुर, 11 जून। एनएमडीसी किरंदुल स्थित 13 नंबर खदान को लेकर पिछले कई दिनों से आदिवासी समूह सड़क पर उतरे हुए हैं। आंदोलन में आदिवासी समूह ने अपने देवी देवताओं को बचाने खदान का विरोध शुरू किया था। लगभग 25 हजार से ज्यादा ग्रामीणों ने मोर्चा खोलते हुए आंदोलन की शुरुआत की। आदिवासियों के जनहित के मुद्दे को देखते हुए सरकार ने आज एक महत्वपूर्ण बैठक अटल नगर नवा रायपुर में स्थित मंत्रालय में की है। जिसमें महत्वपूर्ण फैसले लिए गए हैं।

मिली जानकारी के अनुसार बैठक दोपहर को शुरू हुई जिसमें बैठक की अध्यक्षता मुख्यमंत्री भूपेश बघेल ने की।

संचालित कार्यों पर तत्काल प्रभाव से रोक लगाई जाएगी। साथ ही राज्य शासन की ओर से भारत सरकार को पत्र लिखकर जनभावनाओं की जानकारी भी दी जाएगी। बस्तर से पहुंचे प्रतिनिधि मंडल का नेतृत्व पूर्व केंद्रीय मंत्री अरविंद नेताम व सांसद दीपक बैज ने किया।

सांसद वीरेंद्र कुमार होंगे 17वीं लोकसभा के प्रोटेम स्पीकर

नई दिल्ली, 11 जून (एजेंसी)। बीजेपी के सांसद डॉ वीरेंद्र कुमार 17वीं लोकसभा के प्रोटेम स्पीकर होंगे। इसकी जानकारी न्यूज एजेंसी एएनआई ने दी है। वीरेंद्र कुमार मध्य प्रदेश के टीकमगढ़ से लोकसभा सांसद हैं। इससे पहले वीरेंद्र कुमार ने चार लोकसभा चुनाव मध्य प्रदेश की सागर लोकसभा सीट से जीता है। बता दें कि लोकसभा सत्र की शुरुआत 17 जून से हो रही है। पहले दो दिनों में नए सांसदों के शपथ लेने के बाद 19 जून को अध्यक्ष का चुनाव किया जाएगा। राष्ट्रपति रामनाथ कोविंद 20 जून को संसद के दोनों सदनों की संयुक्त बैठक को संबोधित करेंगे।

110 घंटे के रेस्क्यू ऑपरेशन के बाद बोरवेल विधानसभा का मानसून सत्र 12 जुलाई से

नई दिल्ली, 11 जून (एजेंसी)। बोरवेल में गिरे दो साल के बच्चे फतेहवीर सिंह को मंगलवार सुबह निकाल लिया गया था। बताया जा रहा है कि करीब 110 घंटे के रेस्क्यू ऑपरेशन के बाद बच्चे को बोरवेल से निकाल लिया गया और उसे अस्पताल में भर्ती कराया गया जहां डॉक्टरों ने उसे मृत घोषित कर दिया। आपको बता दें कि घटना गुल्वार शाम की है जब बच्चा 150 फीट गहरे बोरवेल में गिर गया।

पंजाब के सीएम कैप्टन अमरिंदर सिंह ने ट्वीट किया है कि फतेहवीर की मौत की खबर सुनकर बहुत दुख हुआ। मैं वाहेगुरु से प्रार्थना करूंगा कि परिवार को इस दुख को घड़ी में शांति प्रदान करे। उन्होंने कहा कि मैंने खुले हुए बोरवेल के बारे में सभी डिस्ट्रिक्ट कलेक्टर से रिपोर्ट मांगी है, ताकि इस तरह भयानक दुर्घटनाओं को भविष्य में रोक जा सके। बोरवेल में गिरे दो साल के बच्चे फतेहवीर सिंह को मंगलवार सुबह निकाल लिया गया था। बताया जा रहा है कि करीब 110 घंटे के रेस्क्यू ऑपरेशन के बाद बच्चे को बोरवेल से निकाल लिया गया और उसे अस्पताल में भर्ती कराया गया जहां डॉक्टरों ने उसे मृत घोषित कर दिया।

राजस्व निरीक्षकों की हड़ताल के चलते रुके विभागीय काम

आम जनता की परेशानी बढ़ी, लगा रहे दफ्तरों के चक्कर नामांकन, बटांकन का काम पूरी तरह प्रभावित

रायपुर, 11 जून। राजस्व निरीक्षक कुंदन शर्मा के विरुद्ध की गई कार्रवाई के बाद प्रदेश के राजस्व निरीक्षकों ने मोर्चा खोल दिया है। जिसके चलते प्रदेश के तहसीलों में काम पूरी तरह से प्रभावित नजर आ रहा है। सीमांकन, बटांकन, लघु सिंचाई संभरना, डायवर्सन, नजूल संबंधित कार्य आदि हो ही नहीं पा रहे हैं। जिसके कारण आम जनता काफी परेशान है। रोजाना लग तहसील कार्यालय के चक्कर काट रहे हैं ताकि उनका काम हो सके। उनको रोज एक नई उम्मीद रहती है कि निरीक्षकों की हड़ताल समाप्त हो जाए और उनका काम हो सके। किंतु प्रशासन की ओर से सही पहल नहीं हो पाने के कारण हड़ताल निरंतर जारी है। जिला मुख्यालयों के सामने निरीक्षक हड़ताल पर निरंतर बैठे हुए हैं। दुर्ग जिले में जहाँ 9 मई से हड़ताल जारी है वहीं अन्य जिलों 21 मई से निरंतर हड़ताल चल रही है। बरसात के मौसम में खेती किसानों से संबंधित रिपोर्ट निरीक्षकों को बनानी पड़ती है जिससे किसानों को विभिन्न प्रकार के लाभ मिल पाते हैं। ये भी रिपोर्ट अभी अटकी हुई है। जिसके चलते किसानों को भी नुकसान उठाना पड़ सकता है।

गौरतलब है कि कुंदन शर्मा जो कि दुर्ग जिला के परिवर्तित शाखा में पदस्थ थे। उनको ग्राम सिरनाभाटा के आबादी पट्टा से संबंधित कार्य में अनियमितता के आरोप के चलते एसडीएम धमधा ने एफआईआर दर्ज करवाई और उनकी गिरफ्तारी हुई। कुंदन शर्मा को 4 मई को सुबह 6 बजे उनके निवास स्थान से गिरफ्तार कर लिया गया और कोर्ट में पेश किया। वहीं पुलिस द्वारा उनके ऊपर धारा 420, 467, 468, 471 एवं 34 लगाया गया। उक्त मामले में संघ के प्रताप्यक्ष प्रशांत कुमार दुबे ने आरोप लगाते हुए कहा है कि आबादी संबंधित कार्य के लिए अधिकारिक रूप से कुंदन शर्मा को इयूटी नहीं लगाई थी आबादी सर्वे के दौरान उनकी पदस्थापना तहसील धमधा में थी। उक्त अवधि में श्री शर्मा जिला कार्यालय दुर्ग में परिवर्तित शाखा में पदस्थ थे। उक्त मामले में 7 मई को एक एफआईआर दर्ज की गई थी जिसमें 4 व्यक्तियों के खिलाफ मामला दर्ज किया गया था उसमें कुंदन शर्मा का नाम ही नहीं था। ऐसे में उनका नाम जोड़कर उन्हें प्रताड़ित करने का प्रयास किया गया है। वहीं दुर्ग कलेक्टर द्वारा जांच टीम गठित कर जांच कराई गई। जिसकी रिपोर्ट में कुंदन शर्मा को निर्दोष बताया गया। ठोस कार्रवाई की मांग को लेकर राजस्व निरीक्षकों की अनिश्चितकालीन हड़ताल निरंतर जारी है। उनकी मांग है कि राजस्व निरीक्षक कुंदन शर्मा के खिलाफ एफआईआर वापिस ली जाए एवं उन्हें रिहा किया जाए। तथा संबंधित दोषी अधिकारियों के खिलाफ बखोस्तागी की कार्रवाई की जाए एवं एफआईआर दर्ज किया जाए।

प्रतिनिधि मंडल मिलेगा मुख्यमंत्री से राजस्व निरीक्षक संघ का एक प्रतिनिधि मंडल आज मुख्यमंत्री भूपेश बघेल से मुलाकात करने वाला है। मुख्यमंत्री ने मामले को संज्ञान में लेते हुए प्रतिनिधि मंडल से चर्चा के लिए समय दिया है। वहीं उक्त विषय

पत्रकार प्रशांत की गिरफ्तारी पर सुप्रीम कोर्ट ने कहा किस आधार पर किया अरेस्ट, तुरंत करें रिहा

नई दिल्ली, 11 जून (एजेंसी)। उत्तर प्रदेश के मुख्यमंत्री योगी आदित्यनाथ पर आपत्तिजनक वीडियो पोस्ट करके गिरफ्तार हुए पत्रकार प्रशांत कर्नौजिया के मामले में सुप्रीम कोर्ट ने मंगलवार को उसे फौरेन रिहा करने का आदेश दिया है। कोर्ट ने पूछा कि आखिर उसे किस आधार पर गिरफ्तार किया गया है।

सुप्रीम कोर्ट ने कहा %राय भिन्न हो सकती है, उसे (प्रशांत) शायद उस ट्वीट को लिखना नहीं चाहिए था, लेकिन उन्हें किस आधार पर गिरफ्तार किया गया। इस मामले में प्रशांत कर्नौजिया की पत्नी सोमवार को सुप्रीम कोर्ट पहुंची थीं। वहीं, मुख्यमंत्री कार्यालय से शुक्रवार देर रात एक्सप्रेसी कलानिधि नैथानी को मुकदमा दर्ज करके कार्रवाई के निर्देश दिए गए थे। जिस ट्विटर हैंडल से यह ट्वीट किया गया था, वह प्रशांत कर्नौजिया का था। इस पर हजरतगंज कोतवाली में तैनात उपनिरीक्षक विकास कुमार की तहरीर पर प्रशांत कर्नौजिया के खिलाफ मुकदमा दर्ज किया गया। सीओ अभय कुमार मिश्रा ने बताया कि जांच अधिकारी इंस्पेक्टर

बुजेंद्र कुमार मिश्रा के नेतृत्व में दिल्ली गई टीम ने प्रशांत कर्नौजिया को गिरफ्तार कर लिया था। लखनऊ पुलिस का कहना था कि दिल्ली के मंडावली में रहने वाले मूलतः प्रतापगढ़ निवासी प्रशांत ने खुद को एक न्यूज पोर्टल का पत्रकार बताया।

ओडिशा को दिया जाए विशेष राज्य का दर्जा

नई दिल्ली, 11 जून (एजेंसी)। ओडिशा के मुख्यमंत्री नवीन पटनायक ने मंगलवार को प्रधानमंत्री नरेंद्र मोदी से मुलाकात की। इस मुलाकात के बाद पटनायक ने बताया कि मैंने पीएम मोदी को लोकसभा चुनावों में दोबारा जीत हासिल करने पर बधाई दी। मैंने उनसे ओडिशा को विशेष राज्य का दर्जा देने का भी अनुरोध किया है, क्योंकि हमने हाल ही में एक चक्रवात को झेला है, जिससे बहुत नुकसान किया।

पटनायक के राष्ट्रपति रामनाथ कोविंद से भी मुलाकात करेंगे। पटनायक का 15 जून को नीति आयोग की संचालन परिषद की पांचवीं बैठक में शरीक होने का भी कार्यक्रम है। दिल्ली में अपने प्रवास के दौरान वह कई केंद्रीय मंत्रियों के साथ मुलाकात कर केन्द्र सरकार की योजनाओं पर भी चर्चा कर सकते हैं, जिनमें 'आयुष्मान भारत' और 'प्रधानमंत्री किसान योजना' शामिल है।

कृषि मंत्री रविंद्र चौबे स्वस्थ होकर आज शाम आएं रायपुर

रायपुर, 11 जून। प्रदेश के कृषिमंत्री रविंद्र चौबे आज रायपुर लौटेंगे। प्रदेश कांग्रेस प्रवक्ता ज्ञानेश शर्मा ने जानकारी दी कि श्री चौबे अब पूरी तरह स्वस्थ हैं और वे आज शाम 7.30 बजे रायपुर पहुंचेंगे।

12 जून को होने वाली भूपेश कैबिनेट की बैठक में चौबे शामिल होंगे। बता दें कि लोकसभा चुनाव प्रचार अभियान के दौरान कृषि मंत्री रविंद्र चौबे को हार्ट अटैक आया था, जिसके बाद वे लगभग 1 महीने तक लखनऊ के पीजीआई अस्पताल में भर्ती थे। इसके बाद वे दिल्ली के एक अस्पताल में भी अपना इलाज करवा रहे थे। गौरतलब है कि मंत्री रविंद्र चौबे लोकसभा चुनाव में प्रचार के लिए रायबरेली और अमेठी आए हुए थे। यहां अचानक उन्हें हार्ट अटैक आने कि वजह से पहले लखनऊ के सहारा अस्पताल में भर्ती करवाया गया था। इसके बाद स्थिति थोड़ी सुधरने के बाद उन्हें पीजीआई अस्पताल में शिफ्ट किया गया था। 12 मई को पूरी तरह स्वस्थ होने के बाद चौबे को पीजीआई अस्पताल से छुट्टी दे दी गई थी, जिसके बाद से वे दिल्ली में आराम कर रहे थे। मुख्यमंत्री भूपेश बघेल के सतत मार्गदर्शन से महीने भर तक समुचित इलाज करने के पश्चात कुछ दिनों दिल्ली में स्वास्थ्य लाभ लेकर एवं पूर्णरूपेण स्वस्थ होकर रविंद्र चौबे आज रायपुर पहुंच रहे हैं।



सत्र में होगी कुल 6 बैठकें कई अहम मुद्दों पर होगी चर्चा

विभागीय काम प्रभावित राजस्व निरीक्षकों की हड़ताल के चलते विभागीय काम प्रभावित हो रहे हैं। सीमांकन, बटांकन, लघु सिंचाई संभरना, डायवर्सन, नजूल संबंधित कार्य आदि कार्यों में दिक्कत हो रही है। काम नहीं हो पाने के चलते प्रकरण बढ़ते जा रहे हैं। बरसात के समय में खेती किसानों की रिपोर्ट भी देनी पड़ती है वह भी नहीं हो पा रहा है।